



USAID
FROM THE AMERICAN PEOPLE

CIMMYT
International Center for Maize and Wheat Improvement



منصوبہ برائے جدتِ زراعت، پاکستان

سبزیات کی صحت مند پنیری کی تیاری (جدید رجحانات)



FLOW OF QUALITY SEEDLINGS



AVRDC

عالمی ادارہ برائے سبزیات

شعبہ سبزیات
قومی زرعی تحقیقاتی مرکز، اسلام آباد

مرتبین

تلفنی معلومات کیلئے:

- ☆ ڈاکٹر غلام جیلانی پروگرام لیڈر فون نمبر: 051-90733758
- ☆ ڈاکٹر تاج نصیب خان پرنسپل سائنٹیفک آفیسر فون نمبر: 051-90733757
- ☆ ڈاکٹر ہدایت اللہ پرنسپل سائنٹیفک آفیسر فون نمبر: 051-90733758
- ☆ ڈاکٹر خالد محمود قریشی سینئر ڈائریکٹر فون نمبر: 051-9255027

شعبہ سبزیات، ہارٹیکچرل ریسرچ انسٹیٹیوٹ
قومی زرعی تحقیقاتی مرکز، اسلام آباد

منصوبہ بندی و نظر ثانی

ڈاکٹر منصب علی
ٹیم لیڈر



AVRDC

عالمی ادارہ برائے سبزیات

پاکستان آفس، اسلام آباد
www.avrdc.org

سبزیات کی صحت مند پختی کی تیاری (جدید رجحانات)

اہمیت و ضرورت

سبزیات اپنی غذائی و طبی اہمیت کی وجہ سے "مداغتی خوراک" کے نام سے منسوب کی جاتی ہیں۔ ان میں صحت کو برقرار رکھنے اور جسم کی بہترین نشوونما کے تمام ضروری اجزاء مثلاً نشاستہ، لحمیات، حیاتین، نمکیات وغیرہ وافر مقدار میں پائے جاتے ہیں جو دیگر غذائی اجناس میں قلیل مقدار میں پائے جاتے ہیں۔ طبی لحاظ سے بھی سبزیوں کی افادیت مسلمہ ہے۔ سبزیاں جسم سے نہ صرف غلیظ مادوں کے اخراج میں مدد دیتی ہیں بلکہ یہ آنتوں میں کوئسٹرول کی تہوں کی صفائی نیز دماغ کی بڑھوتری کے لئے بھی یکساں مفید ہیں۔ سبزیوں کا متوازن استعمال جسم میں مختلف بیماریوں کے خلاف قوتِ مدافعت پیدا کرتا ہے۔

ماہرین خوراک کے ایک اندازے کے مطابق انسانی جسم کی بہترین نشوونما اور بڑھوتری کے لئے غذا میں سبزیوں کا استعمال 300 تا 350 گرام فی کس روزانہ ہونا ضروری ہے۔ جبکہ پاکستان میں سبزیوں کا کافی کس روزمرہ استعمال 50 گرام سے بھی کم ہے۔ سبزیات کے نامناسب استعمال کی ایک بنیادی وجہ پاکستان میں سبزیات کی کم رقبہ پر کاشت اور فی ایکڑ پیداوار میں کمی ہے۔ دس سالہ تقابلی جائزہ کے تحت زرعی تحقیقاتی مراکز کی نسبت ہمارے ملک کی اوسط پیداوار کی شرح میں نمایاں کمی ہوئی ہے۔

پیداوار کے اس نمایاں فرق میں جہاں دیگر عوامل کا رفرما ہیں وہاں معیاری بیجوں کی کمی کے ساتھ ساتھ جدید تحقیق کو نظر انداز کرنا بھی شامل ہے۔ مثال کے طور پر روایتی طریقوں اور جدید طریقہ سے تیار کی گئی پختی سے حاصل کردہ فصل کی پیداوار میں نمایاں فرق دیکھا گیا ہے۔ ضرورت اس بات کی ہے کہ ہم بڑھتی ہوئی آبادی کی خوراک اور غذائیت کو پورا کرنے کیلئے جدید طریقوں کو بروئے کار لائیں۔ موجودہ دور میں صحت مند پختی کی طلب میں خاصا اضافہ دیکھنے میں آیا ہے۔ حکومت پاکستان کی کوششوں سے عام آدمی میں گھریلو پیمانے پر سبزیات کی کاشت کے رجحان میں بھی اضافہ ہوا ہے۔ علاوہ ازیں شہری علاقوں کے گرد و نواح میں سبزیات کے فارم اور کاشت کے علاقے معیاری اور صحت مند پختی کی فراہمی کا اہم ذریعہ ہیں۔

سبزیات کی درجہ بندی

الف۔ درجہ بندی بلحاظ موسم

موسمی عوامل کے لحاظ سے سبزیوں کی دو اقسام ہیں۔

1۔ گرمیوں کی سبزیاں

گرمیوں کی سبزیوں میں ٹماٹر، مرچ، شملہ مرچ، بینگن، کھیرا، بھنڈی، کالی توری، گھیا توری، گھیا کدو، کریلا، تربوز، خربوزہ، حلوہ کدہ، پیٹھا کدو وغیرہ ہیں۔ جو عموماً فروری۔ مارچ اور جولائی میں کاشت ہوتی ہیں اور ستمبر۔ اکتوبر تک ان کی برداشت جاری رہتی ہے۔ جبکہ ہلدی اروی اور ادراک کو مارچ میں کاشت کیا جاتا ہے اور ان کی برداشت نومبر دسمبر میں ہوتی ہے۔

2۔ سردیوں کی سبزیاں

یہ سبزیاں ستمبر اکتوبر میں کاشت ہوتی ہیں اور فروری مارچ تک برداشت جاری رہتی ہے۔ موسم سرما کی سبزیوں میں پھول گو بھی، بند گو بھی، آلو، پیاز، سلاد، مولی، شلجم، مٹر، گاجر، پالک، میتھی، دھنیا، لہسن اور چندر شال ہیں۔ جبکہ اگیتی پھول گو بھی اور بند گو بھی کی کاشت جولائی سے شروع ہو جاتی ہے۔ پیاز کی پود کی کھیت میں منتقلی دسمبر کے آخری ہفتہ سے لیکر وسط جنوری تک کر دینی چاہیے

ب۔ درجہ بندی بلحاظ طریقہ کاشت

طریقہ کاشت کی بنیاد پر سبزیات کی تین طرح درجہ بندی کی جاسکتی ہے۔

1۔ براہ راست بیج سے کاشت ہونے والی سبزیاں

موسم سرما میں مولی، شلجم، گاجر، پالک، دھنیا، میتھی اور مٹر جبکہ موسم گرما میں بھنڈی، کریلا، گھیا کدو، کھیرا اور خربوز وغیرہ کو زمین میں براہ راست کاشت کیا جاتا ہے۔

2۔ پیری سے کاشت ہونی والی سبزیاں

ٹماٹر، مرچ، شملہ مرچ، اور بینگن گرمیوں میں جب کہ پھول گو بھی، بند گو بھی، بروکلی، پیاز اور سلاد موسم سرما میں بذریعہ پیری کاشت ہونے والی سبزیاں ہیں۔ علاوہ ازیں شعبہ سبزیات قومی زرعی تحقیقاتی مرکز، اسلام آباد کی

جدید تحقیق کے مطابق موسم گرما کی بیلوں والی سبزیات مثلاً کھیرا، تر، گھیا کدو وغیرہ کی اگیتی پنیری پلاسٹک کی تھیلیوں میں بھی اُگائی جاسکتی ہے۔ جس سے پیداوار میں دُگنا اضافہ ممکن ہے۔

3۔ نباتاتی حصوں سے کاشت ہونے والی سبزیاں

اروی، آلو، لہسن، ہلدی، ادرک، اور پودینہ نباتاتی حصوں سے کاشت ہونے والی سبزیاں ہیں۔ شعبہ سبزیات، قومی زرعی تحقیقاتی مرکز، اسلام آباد کی تحقیق کے مطابق ٹماٹر کی لمبے قد والی اقسام مثلاً منی میکر کے بغلی شگوفوں اور ٹماٹر کی دیگر اقسام کی قلمیں بطور افزائش استعمال ہو سکتی ہیں۔

سبزیات کی پنیروں کی ماہانہ وار طلب

موجودہ دور میں سبزیات کی کاشت تقریباً سارا سال جاری رہتی ہے۔ درج ذیل جدول سے پنیروں کی ماہانہ وار طلب واضح ہوتی ہے۔

| ماہ | سبزیات جن کی پنیریاں کاشت ہو سکتی ہیں | پنیری کی کاشت کا وقت |
|--------|---|----------------------|
| مارچ | مرچ، شملہ مرچ، بینگن | نومبر |
| | ٹماٹر | نومبر تا جنوری |
| | گھیا کدو، کرپلا، کھیرا، چین کدو، تربوز، خربوز، شربوز، تر، توری، حلہ کدو | جنوری |
| اپریل | گھیا کدو، کرپلا، کھیرا، چین کدو، تربوز، خربوز، شربوز، تر، توری، حلہ کدو | فروری، مارچ |
| مئی | گھیا کدو، کرپلا، کھیرا، چین کدو، تربوز، خربوز، شربوز، تر، توری، حلہ کدو | اپریل |
| جون | ٹماٹر، مرچ، شملہ مرچ، بینگن، گھیا کدو، کرپلی، کھیرا، چین کدو، توری، پیٹھا کدو | مئی |
| جولائی | ٹماٹر، مرچ، شملہ مرچ، بینگن، پودینہ، گھیا کدو، کرپلی، کھیرا، چین کدو، توری، پیٹھا کدو | مئی، جون |
| اگست | پھول گو بھی، بند گو بھی، سلاد | جون، جولائی |
| | پیاز بذریعہ سیٹ | فروری |
| ستمبر | پھول گو بھی، بند گو بھی، سلاد | جولائی، اگست |
| | بروکی، گاٹھ گو بھی، غنچہ گو بھی، چائے گو بھی | جولائی، اگست |
| | ٹماٹر، مرچ، شملہ مرچ، کھیرا (برائے ٹنل) | اگست |
| اکتوبر | پھول گو بھی، بند گو بھی، سلاد | اگست، ستمبر |
| | بروکی، گاٹھ گو بھی، غنچہ گو بھی، چائے گو بھی، بیلری، پارسلے | اگست، ستمبر |

| | | |
|-------|--|---------------|
| نمبر | ٹماٹر، مرچ، شملہ مرچ، کھیرا (برائے نٹل) | ستمبر |
| نومبر | پھول گو بھی، بند گو بھی، سلا د | ستمبر، اکتوبر |
| | برو کلی، گاٹھ گو بھی، غنچہ گو بھی، چائندہ گو بھی، سیلری، پارسلے | ستمبر، اکتوبر |
| دسمبر | پھول گو بھی، بند گو بھی، سلا د، پیاز | اکتوبر |
| | برو کلی، گاٹھ گو بھی، غنچہ گو بھی، چائندہ گو بھی، سیلری، پارسلے، کھیرا (نٹل) | نومبر |
| جنوری | پیاز | اکتوبر |
| | کھیرا (برائے نٹل) | دسمبر |
| فروری | پیاز | اکتوبر |

درج بالا شیڈول سے واضح ہوتا ہے کہ پنیری کی تیاری کا کام تقریباً سارا سال جاری رکھا جاسکتا ہے۔

پنیری اگانے کے فوائد

- ☆ جن سبزیوں کی کاشت پنیری سے ہوتی ہے، ان کے بیج سخت ہوتے ہیں اور اُگنے کے لئے خاصا پانی درکار ہوتا ہے۔ اگر انہیں براہ راست کھیت میں اُگائیں تو پورے کھیت کو بار بار پانی دینا بہت مہنگا پڑتا ہے۔
- ☆ ان سبزیوں کے بیج کی جسامت کافی چھوٹی ہوتی ہے۔ اس لیے براہ راست لگانے سے زیادہ بیج استعمال ہوتا ہے۔

- ☆ عام طور پر پنیری 6 سے 8 ہفتوں میں تیار ہوتی ہے۔ اتنے عرصے میں کھیت سے کوئی اور فصل حاصل کر سکتے ہیں۔

- ☆ پنیری کو موسمی حالات اور کیڑوں مکوڑوں سے بچانا قدرے آسان ہوتا ہے۔
- ☆ چھوٹی کیاری سے جڑی بوٹیوں کی تلفی اور دوا پاشی پورے کھیت کی نسبت آسان اور سستی ہوتی ہے۔
- ☆ پنیری کھیت میں منتقل کر کے اور پودوں کی مطلوبہ تعداد لگا کر زیادہ پیداوار حاصل ہوتی ہے۔
- ☆ اگر منتقلی کے بعد کچھ پودے مرجائیں تو ان کی جگہ نئے پودے لگائے جاسکتے ہیں، جبکہ براہ راست بیج سے کاشت کردہ فصل میں ناغہ نہیں لگائے جاسکتے۔

☆ پیڑی سے پیدا کردہ فصل بیج والی فصل کی نسبت جلد تیار ہو جاتی ہے۔

پیڑیوں کی تیاری کیلئے درکارا شیا

1- بیج

2- کمپوسٹ، پیٹ ماس، گوبر کھاد (میڈیا)

3- پیڑیاں اگانے کیلئے سائتیں

4- موسمی عوامل سے بچاؤ کیلئے ٹنل

5- پانی

بیج

بیج کی خریداری کے وقت مندرجہ ذیل ہدایات کا خیال رکھنا چاہیے:

1- بیج دیگر فصلوں کے بیجوں، جڑی بوٹیوں کے بیجوں اور ٹوٹے ہوئے بیجوں سے پاک ہونا چاہیے۔

2- اچھی قسم کا ہا بیریڈ یا ترقی دادہ اقسام کا انتخاب کریں۔

3- بیج ہمیشہ شدہ ہونا چاہیے جس پر قوت روئیدگی، قسم اور مدت استعمال درج ہو۔ کمپنی کا نام اور پتہ وغیرہ واضح ہو۔

4- مقامی بیج، سیڈ سرٹیفیکیشن ڈیپارٹمنٹ یا کسی ریسرچ ادارے سے مصدقہ ہو۔

5- بیج خریدتے وقت مقصد کاشت واضح ہو۔ مثلاً بے موسمی کاشت کیلئے ٹماٹر کی لمبے قد والی اقسام مثلاً ساحل یا

جیوری کی پیڑی تیار کی جائے گی اسی طرح موسم گرما میں کھیت کیلئے چھوٹے قد والی اقسام مثلاً روما، رنیوگرینڈی

یا سویرا ہائبرڈ درکار ہوں گی۔

6- علاقہ کے لحاظ سے قسم کا انتخاب بھی ضروری ہے۔ مثلاً پیاز کی قسم پھلکارا پنجاب میں اور سوات نمبر 1 خیبر

پختونخواہ میں کاشت کاروں میں مقبول ہے۔

7- پیڑی کی تعداد کا تعین فصل پر نیزنی گرام بیجوں کی تعداد پر منحصر ہے۔

درج ذیل جدول میں بیجوں کی تعداد فی 10 گرام، پودے فی ایکڑ اور درکار بیج فی ایکڑ دیئے گئے ہیں تاکہ مطلوبہ پودے لگانے کے لئے بیج کی مقدار سے آگاہی ہو سکے۔

جدول نمبر 2 سبزیات کی پیوری کیلئے درکار بیجوں کی مقدار

| نام | درکار پودے (فی ایکڑ) | بیجوں کی تعداد (فی 10 گرام) | فی ایکڑ درکار بیج (20 فی صد زائد) (گرام) |
|--------------------|-------------------------|--------------------------------|---|
| ٹماٹر | 10792 | 3400 | 38 |
| بیگن | 10792 | 2500 | 52 |
| مرچ | 10792 | 2360 | 55 |
| شملہ مرچ | 13490 | 2360 | 69 |
| کھیرا | 8094 | 350 | 278 |
| کریلا | 11991 | 50 | 2878 |
| گھیا کدو | 3238 | 64 | 607 |
| توری | 3238 | 115 | 338 |
| چین کدو | 10792 | 150 | 863 |
| تربوز | 4497 | 265 | 204 |
| خربوزہ/شربوز | 6475 | 300 | 216 |
| بند گوبھی | 13490 | 2500 | 65 |
| سلاد | 53959 | 6600 | 98 |
| پھول گوبھی (اگیتی) | 22483 | 2500 | 108 |
| پھول گوبھی | 13490 | 2500 | 65 |
| پیاز | 161876 | 2670 | 728 |

سبزیات کی اہم اقسام

درج ذیل اقسام کی پیداواری صلاحیت نسبتاً بہتر ہے۔ تاہم نئی اقسام متعارف ہوتی رہتی ہیں۔

جدول نمبر 3 سبزیات کی ترقی دادہ اقسام

| نام سبزی | ترقی دادہ اقسام | خصوصیات |
|------------|---|--------------------------------------|
| ٹماٹر | روما، ریوگرینڈی، چیری ٹماٹر | چھوٹے قد والی اقسام |
| | منی میک، بیف ٹماٹر | لمبے قد والی اقسام |
| پیاز | پھلکارا، سرخ دیسی، سوات نمبر 1، ریڈ کریول | اچھی پیداوار |
| بینگن | پی پی لانگ | لمبے بینگن |
| | ملتان سلکشن، نرالا، وائٹ ایگ (سفید) | بیضی بینگن |
| مرچ | این اے آر سی 4 | کڑوی مرچ آرائشی ساخت |
| | لوگنی، تلہاری | چھوٹی کڑوی مرچ |
| | این اے آر سی #16/4 | لمبی قسم زیادہ پیداوار |
| | کیلا مرچ | لمبی قسم |
| شملہ مرچ | کیلفورنیا ونڈر، یولو ونڈر | اچھی پیداوار |
| پھول گوبھی | فیصل آباد اگیتی نمبر 1 | پہلی اگیتی گرم برداشت کرنے کی صلاحیت |
| | فیصل آباد اگیتی نمبر 2 | دوسری اگیتی |
| | چمپا | درمیانی |
| | سنوڈرفٹ، چینو لیٹ | چھتی |
| بند گوبھی | گولڈن ایکڑ | اچھی پیداوار |
| کھیرا | سیالکوٹ سلکشن، مارکیٹ مور، پائن سیٹ -76 | دیسی |
| گھیا کدو | لمبا کدو، گول کدو | اچھی پیداوار |
| توری | دیسی | - |
| کرلا | فیصل آباد لانگ | اچھی پیداواری صلاحیت |
| تربوز | شوگر بے بی | درمیانہ جسامت کا پھل |
| خربوز | T-96 | اچھی پیداوار |

سبزیات کی اہم دوغلی اقسام

درج ذیل چند اہم دوغلی اقسام اچھی پیداواری صلاحیت کی حامل ہیں۔

جدول نمبر 4: سبزیات کی چند اہم دوغلی اقسام

| نام سبزی | دوغلی اقسام | خصوصیات |
|-----------|-------------------------------------|--------------------------------|
| ٹماٹر | ساحل، رودھا، بیف ٹماٹر | لمبے قد والی اقسام ٹل کیلئے |
| | سویرا، لیریکا، رومیو | چھوٹے قد والی اقسام کھیت کیلئے |
| مرچ | بگ ڈیڈی، پی 6 میگما | اچھی پیداواری صلاحیت |
| شملہ مرچ | کپسٹرینو، ایکسل، سُرخ، پیلی | اچھی پیداوار |
| پیاز | ہائی بریڈ | اچھی پیداوار |
| کھیرا | ڈائی ٹیسٹی، نوبل | اگتی پیداوار |
| تربوز | ہنر فونی ٹیکس، گلوری | اچھی پیداوار |
| کرلیہ | پالی | اچھی پیداوار |
| پھول گوہی | ٹی سی ایکس - 37، سنووائٹ، سنو کراون | اچھی پیداوار |

سبزیات کی چند اہم ترقی دادہ اقسام



پنیری اگانے کے لئے مختلف ساختیں

اونچی کیاریاں




اس طریقہ ساخت میں زمین سے تقریباً 6 انچ اونچی چھوٹی چھوٹی کیاریاں بنا کر پنیری اُگائی جاتی ہے۔ کیاری کے گرد پانی کے لیے نالی بنادیں، ہموار کیاری یا پٹری پر لکڑی سے ہر دو انچ کے فاصلہ پر 1/2 انچ گہری لکیریں لگا کر ان میں بیج بکھیر دیں بعد ازاں بیج کو کمپوسٹ سے ڈھانپ کر پانی لگا دیں۔ یہ طریقہ پیاز کی پنیری کے لیے موزوں ہے۔

لکڑی کے کریٹ

لکڑی یا پلاسٹک کے 4 سے 6 انچ اونچے کریٹس جن میں نیچے فالتو پانی کے اخراج کا انتظام ہو، لے کر کمپوسٹ بھر لیں۔ بعد ازاں ہر دو انچ کے فاصلہ پر 1/2 انچ گہری لکیروں میں بیج بکھیر کر ڈھانپ دیں نیز فوارہ سے آبپاشی کیجئے۔ نمی دیر تک قائم رکھنے کے لئے اسے بیج کے اُگاؤ تک پلاسٹک کی شیٹ سے ڈھانپ دیں اس طریقہ ساخت میں نرسری کو دور دراز مقامات پر لے جانا بھی آسان رہتا ہے۔

ملٹی پاٹ ٹرے



پنیری اگانے کے لئے ملٹی پاٹ ٹرے کا استعمال بھی رواج پا رہا ہے۔ ٹرے دو انچ تک اونچی ہوتی ہے اور اس میں خانے بنے ہوتے ہیں۔ ہر خانے کے نیچے پانی کے اخراج کے لیے سوراخ ہوتا ہے، کمپوسٹ کا آمیزہ ٹرے میں بھر کر ہر خانے میں دو سے تین بیج لگائے جاتے ہیں اور بعد میں

پانی دے دیا جاتا ہے جب پودے اپنے پتے نکالنا شروع کر دیں تو ایک خانے میں ایک پودا چھوڑ کر باقی پودے نکال لئے جاتے ہیں اور ان پودوں کو دوسری خالی ٹرے میں منتقل کر دیا جاتا ہے۔ اس طرح ایک خانے میں صرف ایک پودا ہونے کی وجہ سے تمام پودے صحت مند رہتے ہیں، پیڑی منتقل کرتے وقت ہر پودے کے ساتھ گچی ہوتی ہے اور پودوں کے مرنے کا خدشہ نہیں ہوتا۔ اس قسم کی پلاسٹک کی ٹرے میں اگائی ہوئی نرسری ایک جگہ سے دوسری جگہ لے جانا بہت ہی آسان ہوتا ہے۔

پلاسٹک کی تھیلیاں



پلاسٹک کی کالے رنگ کی تھیلیاں نیل دار سبزیات مثلاً کھیرا، کدو، کرلا وغیرہ کی کامیاب نرسری اگانے کے لئے استعمال کی جاسکتی ہیں۔ تھیلیوں کے پینڈے میں فالتو پانی کے اخراج کے لئے چھوٹے چھوٹے سوراخ کر لیں۔ اور ان کو کمپوسٹ کے آمیزہ سے بھر کر ہر تھیلی میں ایک بیج لگا کر پانی دے دیں۔ پیڑی کی منتقلی کے وقت تھیلیوں کو الٹانے سے پودے گچی سمیت منتقل ہو سکتے ہیں۔ اس طریقہ سے پودوں کے مرنے کا خدشہ نہیں رہتا۔ تھیلیاں بار بار استعمال کی جاسکتی ہیں۔ عموماً اگیتی فصل حاصل کرنے کے لئے یہ طریقہ انتہائی مفید ہے۔

پیڑی کی تیاری کے لئے ساختیں:

| موزوں سبزیات | ساخت |
|---|-------------------------------------|
| پیاز | اوچی کیاریاں |
| ٹماٹر، بیٹنگن، مرچ، شملہ مرچ، پھول گوہی، بند گوہی | مٹی پاٹ ٹرے (چھوٹے خانے 120 تک) |
| پیاز، سلا، دھنیا | مٹی پاٹ ٹرے (بہت چھوٹے خانے 200 تک) |
| گھیا کدو، کھیرا، توری، تربوز، خربوز، چپن کدو، زکینی (ماڑو)، کھیرا، کرلا، ٹماٹر، مرچ، شملہ، بیٹنگن | مٹی پاٹ ٹرے بڑے خانے (32 یا کم) |
| گھیا کدو، کھیرا، توری، تربوز، خربوز، چپن کدو، زکینی (ماڑو)، کھیرا، کرلا، ٹماٹر، مرچ، شملہ، بیٹنگن | پلاسٹک کی تھیلیاں |

اگیتی پنیری لگانے کے لیے پلاسٹک ٹنل کا استعمال



اگیتی اور صحت مند زسری اُگانے کے لئے پلاسٹک کی ٹنل کا استعمال کافی فائدے مند ہے۔ خاص طور پر پلاسٹک کی پست ٹنل جو کہ زمین سے 2-3 فٹ اونچی ہوتی ہے نہایت سستی بن سکتی ہے اس ٹنل کے اندر درجہ حرارت کو کافی حد تک کنٹرول کیا جاسکتا ہے۔ ٹنل کے استعمال سے پنیری ناموافق موسمی حالات (کہر اور ژالہ باری) سے محفوظ رہتی ہے۔ چونکہ ٹنل میں درجہ حرارت زیادہ ہوتا ہے اس لئے پودوں کی نشوونما جاری رہتی ہے۔ پودے تھوڑے وقت میں تیار ہو

جاتے ہیں اور صحت مند ہوتے ہیں۔ ایسی پنیری سے کاشت کردہ فصل جلدی تیار ہوتی ہے۔ پودے صحت مند ہونے کی وجہ سے کیڑوں مکوڑوں اور بیماریوں سے کافی حد تک محفوظ رہتے ہیں۔ فی ایکڑ زیادہ پیداوار حاصل ہونے کے ساتھ ساتھ اس کا معیار بھی اعلیٰ ہوتا ہے اور کاشت کار کو زیادہ منافع حاصل ہوتا ہے۔

کھاد کی اہمیت اور استعمال

پودوں کی بڑھوتری کے لئے نائٹروجن کی ضرورت ہوتی ہے۔ نائٹروجن پتوں اور پودوں کے قد اور پھیلاؤ کے لئے انتہائی اہم عنصر ہے۔ فاسفورس پودوں کی جڑوں کی مضبوطی اور پھیلاؤ کے لئے انتہائی ضروری ہے، فاسفورس پودوں میں مختلف بیماریوں کے خلاف قوت مدافعت بھی پیدا کرتی ہے پوٹاشیم کے استعمال سے پودا نائٹروجن اور فاسفورس کا صحیح فائدہ لے سکتا ہے علاوہ ازیں پھل اور بیج کی صحت اور بہتر معیار کے لئے پوٹاشیم انتہائی اہم ہے ان تین غذائی عناصر (نائٹروجن، فاسفورس، پوٹاشیم) کے علاوہ بعض دیگر عناصر مثلاً، کیلشیم، آئرن اور بوران وغیرہ بھی انتہائی قلیل مقدار میں پودوں کی نشوونما میں اہم کردار ادا کرتے ہیں۔ اگرچہ یہ تمام عناصر مختلف کیمیائی کھادوں کی صورت میں بازار میں دستیاب ہیں تاہم یہ تمام عناصر گوہر کی کھاد میں موجود ہوتے ہیں

قدرتی کھادیں جن میں گوبر اور پتوں کی کھادیں شامل ہیں نہ صرف پودوں کو ضروری غذائی اجزاء فراہم کرتی ہیں بلکہ زمین کی ساخت کو بھی بہتر بناتی ہیں۔

گوبر کی کھاد

اس میں جانوروں کا فضلہ اور مرغیوں کی بیٹھیں شامل ہیں گوبر کی کھاد زمین کی تیاری کے وقت ڈالیں، گوبر کی اچھی طرح سے گلی سڑی اور پرانی کھاد استعمال کیجئے، تازہ گوبر کھاد زمین میں ڈالنے سے دیکھ بھی خدشہ ہے۔ نیز تازہ کھاد سے پودوں کو خوراک حاصل نہیں ہوتی گوبر کھاد کو گڑھوں میں دو تا تین ماہ بند رکھیں یا زمین کے اوپر ہی مٹی کی موٹی تہہ سے ڈھانپ دیں تو کھاد تیار ہو جاتی ہے۔

پتوں کی کھاد



4x5x10 فٹ کا گڑھا کھود لیں اس گڑھے میں سبزیوں اور درختوں کے پتوں کی ہلکی تہہ پر گوبر کھاد کی ہلکی تہہ لگائیں اور پانی چھڑک دیں اس طرح سے کئی تہیں لگا کر گڑھا بھر لیں آخر میں گڑھے کو مٹی کی موٹی تہہ یا پلاسٹک شیٹ سے بند کر دیں تقریباً تین ماہ میں یہ کھاد قابل استعمال ہوگی۔

کمپوسٹ کو جراثیم سے پاک کرنے کے لئے ہے سے بنانا پانی کا ڈرم، ایک سٹینڈ اور جالی درکار ہوگی، علاوہ ازیں آگ جلانے کیلئے لکڑی اور شیشہ پلاسٹک کی 5 کلو والی تھیلیاں درکار ہوں گی۔ طریقہ کار درج ذیل ہے۔

1- چولہے کے اوپر ڈرم رکھ کر اس میں تھوڑا پانی (تقریباً 20-10 لیٹر) ڈال دیں۔

2- پانی میں سٹینڈ رکھ کر جالی سے ڈھانپ دیں۔

3- تیار کمپوسٹ کو شیشہ پلاسٹک کی تھیلیوں میں ڈال کر اوپر رکھیں۔

4- آگ جلا کر ڈرم مکمل بند کر دیں۔ بھاپ سے کمپوسٹ میں موجود اکثر بیماریوں کے جراثیم ختم ہو جائیں گے۔

5- تقریباً 1 گھنٹہ کے بعد کمپوسٹ نکال کر ٹھنڈا ہونے دیں۔ تیار شدہ کمپوسٹ کو موزوں ساختوں میں بھر

لیں۔ اس میں بیج بھی لگایا جاسکتا ہے اور اُگا ہوا بیج یا منتقل ہونے والے پودے بھی لگائے جاسکتے ہیں۔

بیجوں کی کاشت



جراثیم سے پاک کرنے کے بعد کمپوسٹ کے ٹھنڈا ہونے پر ملٹی پاٹ ٹرے یا تھیلیوں میں بھر لیں۔ کمپوسٹ کو پانی لگائیں بعد ازاں بیج کو ہر خانے میں اسکی جسامت کے دُگنا گہرائی میں لگاتے جائیں۔ بیج لگانے کے بعد کمپوسٹ کو بیج پر ڈال کر ڈھانپ دیں اور فوارہ سے ہلکی آب پاشی کیجیے۔ بیج لگانے سے قبل درج ذیل اقدامات سے بیجوں کے اگاؤ کا عمل تیز کیا جاسکتا ہے۔

1- بیج لگانے سے قبل بیجوں کو ایک دن (24 گھنٹے) پانی میں بکھو کر رکھیں۔

2- بیجوں کے جلد اُگاؤ کے لئے (اُگاؤ کا چیمبر)۔

ایک عدد بالٹی، بلب، تار ہولڈر سمیت درکار ہوگا۔

1- بیجوں کو کاغذ یا ٹشو میں پھیلا کر لپیٹ لیں۔

2- کاغذ کو بیجوں سمیت پانی میں بھگو کر مکمل گیلا کر لیں۔

3- بھگوئے ہوئے بیجوں کو کاغذ سمیت بالٹی میں رکھ کر ڈھکن سے تار گزاریں اور ہولڈر میں بلب لگا کر اُسے جلا دیں۔

4- اخبار کو 12 گھنٹے بعد نکال کر دوبارہ گیلا کر لیں اور بالٹی میں رکھ دیں۔

5- جب بیج اُگنا شروع ہو جائیں تو اُگے ہوئے بیجوں کو چوٹی کی مدد سے ہر خانے میں لگاتے جائیں اور مکمل ٹرے لگانے کے بعد فوارہ سے آب پاشی کر دیں۔

پنیری اگانے کے لئے مصنوعی کھادوں کا استعمال

صحت مند پودے تیار کرنے کے لئے ضروری ہے کہ پودوں کی خوراک کا مناسب خیال رکھا جائے عام طور پر زرخیز زمین میں کیمیائی کھاد ڈالنے کی ضرورت نہیں ہوتی لیکن ہلکی زمین میں کھادوں کا استعمال نہایت ضروری

ہے کہ پودوں کا اچھی طرح معائنہ کر کے معلوم کیا جائے کہ کس عنصر کی کمی ہے۔ نائٹروجن کی کمی سے پودے زرد رنگت کے ہوں گے اور ان کی نشوونما آہستہ ہوگی جبکہ ارغوانی رنگ (Purple) کے پتے فاسفورس کی کمی کو ظاہر کرتے ہیں۔ پوٹاش کی کمی چھوٹے پودوں میں ظاہر نہیں ہوتی۔ اگر عام غذائی عناصر کی کمی محسوس ہو تو نائٹروجن، فاسفورس اور پوٹاش کا 150-200 گرام آمیزہ برابر وزن میں ملا کر فی 100 مربع فٹ جگہ کے لئے استعمال کریں یہ آمیزہ پودوں کی 10 دن کی غذائی ضرورت پوری کرنے کے لئے کافی ہوگا۔ اگر فاسفورس کی کمی محسوس ہو تو اتنا ہی آمیزہ 1:5:2 یا 1:5:1 کی نسبت سے استعمال کریں۔

پانی



بیج یا اگاؤ والا بیج لگانے سے قبل مٹی یا پلاسٹک کی تھیلیوں اور اونچی کیاریوں کو فوارہ کے ذریعے آب پاشی دینی چاہیے بعد ازاں مٹی یا پلاسٹک میں اور تھیلیوں میں چھوٹی لکڑی کی مدد سے خانے کے درمیان میں چھوٹا سا سوراخ کر لیں اور بیج یا ننھا پودا منتقل کر لیں اور دوبارہ آب پاشی کر لیں۔ چند گھنٹوں (تقریباً 4 گھنٹے) بعد ایک مرتبہ پھر فوارہ سے ہلکا پانی لگائیں۔ مکمل اگاؤ تک روزانہ صبح شام ہلکی آب پاشی کرتے رہیں، تاکہ آمیزہ خشک نہ ہو۔ اگاؤ مکمل ہونے کے بعد حسب ضرورت پانی لگائیں یعنی اس کا انحصار موسم پر ہوگا۔

پودوں کو سخت جان بنانا



پنیری کی منتقلی سے قبل یہ عمل کیا جاتا ہے، تاکہ پودے کھلی فضا میں ناموافق حالات کا مقابلہ کر سکیں۔ پنیری کو سخت جان بنانے کے لئے درج ذیل اقدامات تجویز کئے جا رہے ہیں۔

- 1- منتقلی سے قبل پنیری کو پانی دینا بتدریج کم کر دیں پانی دینے کا وقفہ بڑھاتے جائیں لیکن پودوں کو مکمل خشک ہونے سے بچائیں۔

2۔ یہ عمل 7 تا 10 دن پر محیط ہونا چاہئے۔

منتقلی کیلئے پیکنگ اور ٹرانسپورٹیشن

پنیری کی اچھی پیکنگ سے قبل بیمار یا کمزور پودے نکال دیں۔ پنیری کی اچھی پیکنگ سے پنیری کی بحفاظت منتقلی آسان ہو جاتی ہے۔

ضرر رساں کیڑے اور ان کا تدارک

سبز یوں پر موسم سرما میں عموماً اور موسم گرما میں خصوصاً کیڑوں کا شدید حملہ ہوتا ہے اگر مناسب طریقہ سے کیڑوں کا بروقت تدارک نہ کیا جائے تو پودے ختم ہو سکتے ہیں۔ ذیل میں چند ایک انتہائی اہم کیڑوں کے بارے میں معلومات دی جا رہی ہیں۔

نقصان دہ کیڑوں کا انسداد

کیمیائی طریقہ انسداد (زرعی ادویات کا سپرے) انتہائی موثر ہے۔ کیمیائی طریقہ انسداد انتہائی صورت میں ہی کرنا چاہیے جب کوئی اور طریقہ کار گرنہ رہے تو نقصان دہ کیڑوں کو کنٹرول کرنے کے لئے درج ذیل طریقوں پر عمل کریں۔

غیر کیمیائی طریقہ انسداد

مشہور مقولہ ہے کہ "پرہیز علاج سے بہتر" ہے۔ کیڑوں اور بیماریوں کے تدارک کیلئے درج ذیل تدابیر پر عمل کیجئے، تاکہ زہری کیڑوں اور بیماریوں کے حملہ سے محفوظ رہے۔

زہری کے گرد و نواح کو صاف ستھرا رکھیے۔ زہری میں اور ارد گرد فالٹو لگھاس اور جڑی بوٹیوں کو تلف کرتے رہیں۔

زمین کی تیاری کے وقت گوڈی کر کے زمین کو اچھی طرح دھوپ لگنے دیں تاکہ روشنی کی حدت سے کیڑوں کے انڈے اور بیماری کے اثرات ختم ہو جائیں۔ گوبر کی کھاد اچھی طرح گلی سڑی اور تیار ہونی چاہئے کچی کھاد میں دیمک اور دیگر کیڑوں کے انڈے، بچے وغیرہ پائے جاتے ہیں۔

چولہے کی راکھ کا استعمال

چولہے میں جلانی گئی لکڑیوں، اوپلوں وغیرہ کی راکھ کیڑوں کے انسداد کے لئے انتہائی محفوظ طریقہ ہے چولہے سے حاصل شدہ باریک راکھ پودوں پر ڈھوڑا کرنے سے کیڑے پودوں پر سے چلے جاتے ہیں، یہ طریقہ خصوصاً لال بھونڈی کیلئے آزمودہ ہے پودوں پر نمی کی موجودگی سے راکھ کا اثر دیر پا ہوتا ہے اس لئے بہتر ہے کہ علی الصبح ڈھوڑا کیا جائے جب پودوں پر اوس کی وجہ سے نمی موجود ہو ٹنل کے اندر پودوں پر پانی سپرے کرنے کے بعد بھی دھوڑا کیا جاسکتا ہے۔

چور کیڑ اور آلو



چور کیڑا ٹماٹر، مرچ، اور شملہ مرچ کے لئے انتہائی نقصان دہ ہے یہ رات کو زمین سے باہر نکل کر پیڑی کو تنے سے کاٹ دیتا ہے، آلو کے چھوٹے چھوٹے ٹکڑے پیڑی میں رکھ دیں علی الصبح آلو کے ٹکڑوں کے گرد بہت سے کیڑے نظر آئیں گے ان کیڑوں کو تلف کر دیں۔

کیمیائی طریقہ انسداد

جب کیڑوں کا حملہ انتہائی شدید ہو جائے اور کسی صورت میں کنٹرول نہ ہو تو کیمیائی ادویات سپرے کیجئے تاہم ماہرین کے مشورے سے ایسی ادویات کا استعمال کیجئے جو انسانی صحت کے لئے مضر نہ ہوں۔ زہروں کا سپرے کرتے وقت آپ کے جسم کے تمام حصے مکمل طور پر ڈھانپے ہونے چاہئیں، نیز ہوا کے مخالف رخ پر سپرے مت کیجئے، تمام ادویات محفوظ جگہ پر اور بچوں کی پہنچ سے دور رکھیں۔

ذیل میں چند اہم زرعی ادویات کے بارے میں معلومات دی جا رہی ہیں:

فیور اڈان دانے دار

10 تا 7 گرام فی مربع میٹر گوڈی کر کے زمین میں ڈالنے سے اس میں موجود کیڑے مثلاً چور کیڑا، بیک وغیرہ ہلاک ہو جاتے ہیں۔

سیون (ڈسٹ)

100 گرام ایک کلو چولہے والی راکھ میں ملا کر پودوں پر ڈھوڑا کرنے سے سرخ بھونڈی کا خاتمہ ہو جاتا ہے۔

لیمڈا

ہر قسم کی سنڈیوں کیلئے دو تین ملی لیٹر فی لیٹر پانی میں ملا کر سپرے کیجئے۔

میلا تھیان

پھل کی مکھی کیلئے تین ملی لیٹر پانی میں حل کر کے سپرے کیجئے پیاز کا تھرپس، گوبھی کی تتلی کیلئے دو ملی لیٹر فی لیٹر پانی استعمال میں لائیں۔

سیون 85 ایس پی (کاربرائیل)

تنے کی سنڈی، پھل کی سنڈی، لشکری سنڈی، چور کیڑا اور مٹر کے پھل میں سوراخ کرنے والی سنڈی کیلئے 1.5 تا 2 گرام پاؤڈر ایک لیٹر صاف پانی میں حل کر کے سپرے کیجئے۔ یہی دوائی لال بھونڈی کیلئے بھی سپرے کی جاسکتی ہے۔

مانیٹر

تیلہ اور سفید مکھی کیلئے ایک ملی لیٹر فی لیٹر پانی میں ملا کر سپرے کیجئے۔

نوگاس

پھل کی سنڈی کیلئے دو ملی لیٹر فی لیٹر پانی میں ملا کر سپرے کیجئے۔

بہتر یہ ہے کہ کیڑوں کے حملہ کی صورت میں زرعی ماہر سے مشورہ کر کے دوائی سپرے کیجئے اور دوائی کو ہمیشہ محفوظ جگہ پر سٹور کیجئے، جہاں کھانے پینے کی اشیاء نہ ہوں یہ دوائیں انسانی صحت کے لیے نقصان کا باعث بنتی ہیں۔

سبز یوں کی اہم بیماریاں اور ان کا انسداد

کیڑوں کی طرح بیماریاں بھی سبزیات کیلئے خاصے نقصان کا باعث ہیں۔ سبز یوں کی بیماریوں کے انسداد کیلئے زرعی طریقہ انسداد (نقصان دہ کیڑوں کا انسداد) پر عمل کیجئے۔ علاوہ ازیں دوائی لگا ہوا بیج استعمال

کیجئے۔ کمپوسٹ کے آمیزہ کو جراثیم سے پاک کر کے استعمال کریں۔ چند اہم بیماریاں اور ان کے انسداد کے بارے میں ضروری ہدایات درج ذیل ہیں۔

1۔ سفونی پھپھوند (Powdery Mildew)

یہ موسم گرما کی بیشتر سبزیوں کی اہم بیماری ہے۔ خصوصاً کھیرا اور اسی کے خاندان کی دیگر فصلیں بہت متاثر ہوتی ہیں۔ متاثرہ پودوں کی اوپر والی سطح پر پھپھوند چھوٹے چھوٹے سفید دھبوں کی صورت میں ظاہر ہوتی ہے، جن کی ظاہری صورت سفوف کی سی ہوتی ہے۔ یہ دھبے بھورے رنگ کے ہو کر خشک ہو جاتے ہیں۔ شدید حملے کی صورت میں پودے مر جاتے ہیں۔

انسداد

☆ ادویات کا چھڑکاؤ مثلاً بیلےٹان (Bayleton) یا ٹوپاز (Topaz) کا سپرے کریں بیمار پودوں کے خس و خاشاک تلف کریں۔

☆ قوت مدافعت رکھنے والی اقسام کاشت کریں بوائی سے پہلے بیج پر بیلنٹ (Benlate) یا ڈیرہ سول (Derosal) ریڈول (Ridomil) بحساب 2 گرام فی کلو گرام دوا پاشی کریں فصلوں کا مناسب ہیر پھیر کریں۔

2۔ روندی پھپھوند (Downy Mildew)

یہ بیماری کدو، ٹینڈا، تر، کھیرا، اور تربوز وغیرہ پر حملہ آور ہوتی ہے۔ پتوں پر زرد رنگ کے نوکدار دھبے نمودار ہوتے ہیں۔ پتے کے اوپر اور نچلی سطح پر بیماری کی علامات مرطوب موسم میں بہت زیادہ نمایاں ہوتی ہیں۔ متاثرہ پتے سوکھ جاتے ہیں اگر بیماری کا حملہ شدید ہو تو بالآخر سارا پودا سوکھ جاتا ہے۔

انسداد

☆ قوت مدافعت رکھنے والی اقسام کاشت کریں۔

☆ ریڈول (Ridomil) بحساب 3 گرام فی لیٹر پانی سپرے کریں۔

3۔ اگیتا جھلساؤ

یہ بیماری پودوں کے مختلف حصوں یعنی پتوں، تنوں اور پھلوں پر حملہ کرتی ہے۔ پتوں پر پھورے خاکی رنگ کے گول دھبے پڑ جاتے ہیں اور متاثرہ پودے خشک ہو جاتے ہیں۔

انسداد

ڈائی تھین ایم-45 (Dithane M-45) زہر بحساب 2 تا 5 گرام فی لیٹر پانی میں ملا کر سپرے کرنے سے بیماری کا تدارک کیا جاسکتا ہے۔ اس کے علاوہ ریڈول اور ڈیکونل کا سپرے بھی کیا جاسکتا ہے۔

4۔ پھیتا جھلساؤ

یہ بیماری پتوں پر پھیلتی ہے اور پہاڑی علاقوں میں پائی جاتی ہے۔ بیمار پتوں کی نچلی سطح پر سفید سفوف ظاہر ہوتا ہے جو آخر کار سیاہ رنگ میں تبدیل ہو جاتا ہے

انسداد

احتیاطاً بیماری کے شروع کے ہونے سے پہلے ڈائی تھین ایم-45 بحساب 2 تا 5 گرام فی لیٹر پانی میں ملا کر سپرے کر دیں اور جب بیماری شروع ہو جائے تو 15 روز کے وقفے سے دوبارہ سپرے کریں۔ اس کے علاوہ ریڈول یا ڈیکونل کا سپرے بھی کیا جاسکتا ہے۔

5۔ وائرسی بیماریاں (Viral Diseases)


ٹماٹر کی فصل کو چند ایک وائرسی بیماریاں نقصان پہنچاتی ہیں، ان میں تمباکو موزیک اور کھیراموزیک قابل ذکر ہیں۔ وائرسی بیماریوں کی علامات پہچان اور روک تھام کے بارے میں ضروری معلومات درج ذیل ہیں۔

6۔ تمباکو موزیک وائرس

اس وائرس کے حملہ کی صورت میں پودوں کے پتوں پر ہلکے اور گہرے سبز رنگ کے دھبے پڑ جاتے ہیں اور پتوں کا سائز چھوٹا رہ جاتا ہے۔ بیمار پودوں سے دوسرے تندرست پودے بہت جلدی متاثر ہوتے ہیں۔ یہ وائرس مختلف طریقوں سے پھیلتا ہے نرسری میں سگریٹ پینے سے بھی وائرس کے جراثیم پھیل کر بیماری پیدا کرنے میں مدد دیتے ہیں۔

7- کھیراموزیک

یہ بیماری چھوت کے علاوہ سفید مکھی کے ذریعے سے بھی پھیلتی ہے۔ بیماری کے حملہ سے پودوں اور پتوں کی شکل کچھ بگڑ جاتی ہے۔ پتے (جو توں کے تسموں) کی طرح لمبے لمبے دکھائی دیتے ہیں۔ ایسے پودوں کی نشوونما میں رکاوٹ پیدا ہو جانے کی وجہ سے ان کا قد چھوٹا رہ جاتا ہے۔ جس کے نتیجے میں فصل کی پیداوار میں کمی ہو جاتی ہے۔



AIP-AVRDC

AVRDC-The World Vegetable Center is a non-profit, autonomous international agricultural research center with headquarters in Taiwan and regional offices around the globe. The Center conducts research and development programs that contribute to improved incomes and diets in the developing world.

AVRDC is a partner of the Pakistan Agricultural Research Council (PARC) and International Maize and Wheat Improvement Center (CIMMYT) in the USAID's 'Agriculture Innovation Program-AIP' launched in 2013.

The world Vegetable Center is one of the five international agricultural research organizations implementing this project.

For further information please contact:

Sheeraz Ahmad

sheeraz.ahmad@worldveg.org

Training Expert/Ag Extensionist



AVRDC-The World Vegetable Center

Pakistan Office, NARC Campus, Park Road

Islamabad 45500, Pakistan

Tel: +92 51 925 5401, 925 5403

www.avrdc.org

یہ معلوماتی کتابچہ امریکی ادارہ برائے بین الاقوامی ترقی کے تحت امریکی عوام کے تعاون سے مکمل کیا گیا ہے۔
جس کا تمام مواد بین الاقوامی مرکز برائے ترقی ملکی وگندم اور اس کے شراکت داروں (پارٹنرز) کی
ذمہ داری ہے۔ اور امریکی حکومت کا اس سے متفق ہونا ضروری نہیں۔